

Врз основа на член 4 став 3 и член 8 од Законот за меѓуопштинска соработка ("Службен весник на РМ" бр.79/09), а согласно Одлуката за прифаќање на предлог за воспоставување на меѓуопштинска соработка бр.08-836/9 од 28.12.2021 година ("Службен гласник на Општина Демир Капија" бр.13/2021), Советот на Општина Демир Капија на VIII седница одржана на 20.04.2022 година донесе

О Д Л У К А
за воспоставување на меѓуопштинска соработка со општините Велес, Лозово, Градско, Демир Капија и Росоман
(зајакнување на општинските услуги преку нови технологии)

Член 1

Со оваа Одлука се воспоставува меѓуопштинска соработка, со општините Велес, Градско, Демир Капија, Лозово и Росоман за вршење на работи во рамки на проектот „Поблиску до граѓаните – Зајакнување на општинските услуги преку нови технологии“.

Член 2

Меѓуопштинската соработка од член 1 на оваа Одлука ќе се остварува преку повеќе општи и конкретни активности кои ќе се имплементираат во петте општини преку формирање на заедничка комисија.

Член 3

Постојаната заедничка комисија ја сочинуваат по еден претставник од одделенијата за информатичка технологија или локален економски развој од секоја општина со која што се воспоставува меѓуопштинска соработка.

По потреба, без право на одлучување во работата на постојаната комисија може да се вклучат и надворешни лица претставници на национални институции и меѓународни организации.

Член 4

За претставник во комисијата од Општина Демир Капија се определува Стефанија Соколовиќ.

Член 5

По предлог на градоначаникот на секоја општина ќе се определи по еден претставник, за формирање на посебна

Комисија која ќе го предложи и изготви договорот за МОС, кој треба да биде потпишан од сите градоначалници во општините кои воспоставуваат меѓуопштинска соработка

Член 6

Оваа Одлука влегува во сила наредниот ден од денот на објавувањето во "Службен гласник на Општина Демир Капија".

Број 08 – 310/4
20.04.2022 година
Демир Капија

Претседател на Совет на
Општина Демир Капија,
Андон Крстевски с.р.

Врз основа на член 50 став 1 точка 3 од Законот за локалната самоуправа ("Службен весник на РМ."бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК
За објавување на Програма за социјална заштита во Општина Демир Капија за 2022 година

Се објавува Програма за социјална заштита во Општина Демир Капија за 2022 година, што Советот на Општина Демир Капија ја донесе на седницата одржана на 20.04.2022 година.

Број 09 – 336/4
21.04.2022 година
Демир Капија

Градоначалник на
Општина Демир Капија,
Лазар Петров с.р.

Врз основа на член 22 став 1, точка 7 од Законот за локалната самоуправа ("Службен весник на РМ."бр.5/2002), а во врска со член 11 и член 142 став 5 од Законот за Социјалната заштита („Службен весник на РСМ бр.104/19, 146/19, 275/19, 302/20, 311/20, 311/20, 163/21 и 294/21), Советот на Општина Демир Капија на 8-та седница одржана на ден 20.04.2022 година, донесе

ПРОГРАМА
ЗА СОЦИЈАЛНА ЗАШТИТА ВО
ОПШТИНА ДЕМИР КАПИЈА ЗА 2022
ГОДИНА

I. ЦЕЛИ

Основни цели на оваа програма се:

- Обезбедување на рационално и ефикасно задоволување на потребите и интересите на населението на општина Демир Капија во областа на социјалната заштита, во рамките на буџетските можности;
- Зајакнување на соработката со релевантните институции ЦСР Неготино, АВРСМ, образовните институции, во насока на намалување на социјалните и здравствените проблеми со кои се соочува населението во Општина Демир Капија;
- Зајакнување на јавната свест за потребата од поддршка на решавање на социјалните проблеми во општината;
- Подобрување на стандардот на населението и нивото на здравствената едукација.

II. АКТИВНОСТИ

Активностите на Општина Демир Капија во областа на социјалната заштита ќе бидат насочени кон поттикнување, поддржување и помагање за остварување на целите на оваа Програма и тоа:

- Помош на социјално загрозеи семејства;
- Помош на маргинализирани групи на граѓани, Финансиска помош за лекување, Помош на семејства погодени од несреќа и елементарни непогоди;
- Еднократна парична помош на семејства за новороденче;
- Помош на еднохрани родители без дополнителни приходи;
- Парична помош и стимулативни мерки за деца, ученици и студенти;
- Грижа за старите лица;
- Промовирање на родовата еднаквост;
- Реализација на активности по стратешки документи

1. ЕДНОКРАТНА ПАРИЧНА ПОМОШ - ПОДДРШКА НА ГРАЃАНИ, ЖИТЕЛИ НА ОПШТИНА ДЕМИР КАПИЈА

Оваа активност се однесува на онаа категорија на граѓани, жители на Општина Демир Капија (со ниски месечни приходи или корисници на социјална парична помош) кои доставиле барање за доделување на финансиска помош заради нарушена здравствена состојба и потреба од лекување или оперативен зафат или други ризични ситуации кои ги нарушуваат нивните услови за домување и живот.

За остварување на правата на еднократна парична помош, потребно е барателот да достави:

- Статус на социјално загрозеи лице со потврда/доказ од Центарот за социјални работи или од Агенцијата за вработување;
- Валидна документација за докажување на потребата од покривање на соодветен расход, чие покривање не е опфатено со друг законски пропис;
- Оценка на запаѓање во социјално неповолна положба од објективна причина/документ за месечни примања на вработените членови од семејството;
- Записник за констатирање на фактичката состојба од надлежен орган.

Барањата за остварување на права од социјална заштита и помош се поднесуваат до надлежна Комисија на Советот на Општина Демир Капија, која врз основа на расположливите финансиски средства одобрени во кварталниот финансиски план на Буџетот на Општина Демир Капија, го разгледува поединечно секое барање со комплетна придружна документација. За секое поединечно барање Комисијата се изјаснува со одобрување или неодобрување со предлог за висината на одобрениот износ.

Врз основа на позитивното мислење од надлежната Комисија, Советот на Општина Демир Капија донесува Решение за одобрување на финансиски средства, согласно кварталниот финансиски план на Буџетот на Општина Демир Капија, со намена за ублажување на социјалната состојба на барателот кој без своја вина се нашол во истата.

Паричната помош за ублажување на социјалната состојба на социјално загрозените лица е најмалку во висина од 3.000 денари.

• ФИНАНСИСКА ПОМОШ НА ЕДНОХРАНИ РОДИТЕЛИ БЕЗ ДОПОЛНИТЕЛНИ ПРИХОДИ - помош и поддршка на еднородителски семејста.

2. НАМАЛУВАЊЕ НА СИРОМАШТИЈАТА И СОЦИЈАЛНАТА ИСКЛУЧЕНОСТ

Со цел намалување на сиромаштијата и социјалната исклученост ќе бидат превземени следните активности:

- **ИЗВРШУВАЊЕ НА ЈАВНИ РАБОТИ** со работно ангажирање на социјално загрозени лица. Преку оваа социјална услуга, општината врши ангажирање на дополнителен број извршители од евиденцијата на невработени лица и приматели на социјална помош, кои би биле ангажирани во Јавните претпријатија (ЈП) основани од општината, во периодите кога се јавува потреба од работници.

- **ОПШТИНСКО КОРИСНА РАБОТА**

Преку проектот општинско корисна работа се овозможува обука на невработени лица за здобивање со стручни квалификации за вршење на одредени работи и задачи. Преку оваа социјална услуга директно се обезбедува помош и можност за вработувања на маргинализираните лица на територијата на општината.

Во 2021 - 2022 година Општина Демир Капија по шести пат реализира проект во рамките на програмата Општинско корисна работа, која што е поддржана од Агенцијата за вработување, Програмата за развој на Обединетите нации и Општина Демир Капија. Со спроведување на проектот **“Подобрување на раниот детски развој и квалитетот на живот во општина Демир Капија III”** се овозможи работно ангажирање на 6 невработени лица во детската градинка Ј.О.У.Д.Г. Борис Трајковски (каде моментално се згрижени околу 100 деца од предучилишна возраст) со реализација на две социјални услуги и тоа четири негователи во детската градинка и двајца фасилитатори за поддршка и координација на социјалната услуга народна кујна. Преку работното ангажирање шестте невработените лица ќе имаат можност да се стекнат со вештини и работно искуство, со што во иднина ќе можат полесно да се вклучат во пазарот на трудот.

Проектните активности се реализираат од септември 2021 година и ќе траат

заклучно со месец мај 2022 година. Вкупната вредност на проектот е 567.000 денари од кои учеството на општината е 99.000 а учеството преку Програмата за развој на Обединетите нации е 388.800 денари.

- **ПРОЕКТ НАРОДНА КУЈНА** - Во континуитет се спроведува Проектот „Народна кујна” преку кој во ЈОУДГ “Борис Трајковски” Демир Капија се обезбедува топол оброк за најзагрозените граѓани. Проектот се реализира во соработка помеѓу Министерството за труд и социјална политика, Општина Демир Капија и Меѓуопштинскиот центар за социјална работа и со него моментално се опфатени 10 (десет) лица. Планирано е со овој проект да се опфатат и корисниците на социјална помош и од населените места во општина Демир Капија, со што бројката ќе се зголеми до 15 лица и на овој начин ќе се овозможи подобрување на квалитетот на животниот стандард на оваа социјално ранлива категорија на лица.

- Со цел да се намали социјалната исклученост за семејства со низок социјален статус секоја година се обезбедува **ДОНАЦИЈА ОД ПАКЕТЧИЊА ЗА ДЕЦА.**

3.ПАРИЧНА ПОМОШ И СТИМУЛАТИВНИ МЕРКИ ЗА ДЕЦА, УЧЕНИЦИ И СТУДЕНТИ

- **Еднократна парична помош на семејства за новороденчиња родени во 2022 година во општина Демир Капија**

Во рамките на своите активности Општина Демир Капија оваа година ќе продолжи со позитивната практика на доделување на еднократна парична помош за новородени деца во 2022 година, чии родители се со постојано живеалиште во Општина Демир Капија. Еднократниот паричен надомест ќе изнесува:

- **6.000,00 денари, за секое новородено дете и**

- **15.000,00 денари, во случај кога мајката ќе роди повеќе деца одеднаш (близнаци, тројка и повеќе).**

Градоначалникот на Општина Демир Капија донесува Решение за одобрување на еднократна парична помош за новороденче врз основа на претходно поднесено барање од еден од родителите на детето.

Барателот е должен да достави – копија од лична карта од родителите, извод од матична книга на родените (за новороденчето) и број на трансакциона сметка, во рок од (6) месеци од денот на раѓањето на детето.

На овој начин освен што се помагаат семејствата со принови, се добиваат и податоци за бројот на новородени деца во Општината на годишно ниво, во сооднос со податоците за пораст или опаѓање на новородени деца во локалната самоуправа.

Општина Демир Капија од 2022 година ќе обезбедува **ПАРИЧНИ НАГРАДИ И СТИПЕНДИИ ЗА УЧЕНИЦИ И СТУДЕНТИ** кои потекнуваат од социјално загрозени семејства како и за најдобрите ученици согласно утврдени критериуми, и тоа:

-Ученички стипендии за учебна 2022/23 (ученици кои се од социјално ранливи семејства и ученици кои постигнале значителни резултати во учењето)

-Студентски стипендии за студиска 2022/23 (студенти кои се од социјално ранливи семејства и студенти кои постигнале значителни резултати)

-Парична награда за првенец на генерацијата 2022/2023 во ООУ“Димче А.Габерот“Демир Капија

-Парични награди за ученици кои постигнале значајни резултати на државни и меѓународни натпревари

4. ПОДДРШКА НА ЛИЦА ЖРТВИ НА СЕМЕЈНО НАСИЛСТВО

Реализација на Проект “Воспоставување на советуващиен центар за помош и поддршка на жртви на родово базирано и семејно насилство“ чија главна цел е подобрување на пристапот до специјализирани сервиси за жени и деца жртви на родово базирано и семејно насилство на локално

ниво.Советувалиштето се планира да биде во општина Кавадарци, на локација која е лесно достапна и пристапна за лица со физичка попреченост, а ќе го користат жени и деца жртви на насилство од општина Кавадарци, Росоман, Демир Капија и Неготино.

5. ПОСЕТА НА УЧИЛИШТАТА И ГРАДИНКЕТЕ ОД СТРАНА НА СТРУЧНИ ЛИЦА ЗА ИДЕНТИФИКАЦИЈА НА УЧЕНИЦИ И ДЕЦА ВО СОЦИЈАЛЕН РИЗИК И СПРЕЧУВАЊЕ НА ПОЈАВА НА СОЦИЈАЛНИ ПРОБЛЕМИ

Целта на оваа активност е идентификација на ученици и деца во социјален ризик и спречување на појава на воспитно-социјални проблеми кај истите.

Активноста ќе се реализира преку посета на училиштето и градинката кои се на територија на Општина Демир Капија од страна на стручните лица и стручни служби од: Центарот за социјална работа, претставници од Општина Демир Капија кои работат на оваа проблематика, како и самите стручни служби во образовните институции (психолози, педагози, дефектолози или социјални работници). Ваквите методи следејќи го однесувањето на децата и учениците и нивните реакции на одредени теми и разговори би придонеле кон полесна идентификација на оние кои се во социјален ризик, како и превенција од појава на социјални проблеми.

Во рамките на овие активности, Градоначалникот на општината отпочна постапка преку МОН за **отварање и опремување на една сензорна соба**, која ќе функционира во склопот на ООУ“Димче А.Габерот“Демир Капија, наменета за деца со интелектуална попреченост и потешкотии во развој, како можност за создавање на подобри услови за вклучување на учениците со попреченост во воспитно – образовниот процес. Отварањето на сензорната соба ќе помогне да се унапреди вклучувањето на децата со посебни потреби во секојдневните училишни активности.

На тој начин се очекува, доколку има одредени проблеми да се делува на време и да овие деца и млади бидат навреме упатени до соодветни институции или стручни лица кои би го третирале нивниот проблем или проблемот во нивното семејство.

III. ФИНАНСИРАЊЕ

Активностите предвидени со Програмата ќе се финансираат од средства на Буџетот на Општина Демир Капија за 2022 година, Министерството за труд и социјална политика, здруженија, фондации и други извори.

При реализација на Програмата, Советот на Општина Демир Капија ќе ги подржи институциите и здруженијата на граѓани при реализирањето на проектните активности од областа на социјалната сфера за обезбедување на средства и друга помош од:

- Министерството за труд и социјална политика на РСМ;
- Трговски друштва, Јавни претпријатија, фондации и други правни и физички лица.
- Други извори.

IV. РАСПОРЕДУВАЊЕ НА БУЏЕТСКИТЕ СРЕДСТВА

Содржините предвидени во програмата ќе се финансираат од посебни ставки во Буџетот на општината.

Содржините се детално опишани во табеларниот приказ, составен дел на Програмата.

V. ДРУГИ ФОРМИ НА АКТИВНОСТИ

Други форми на активности кои ќе се помагаат од Буџетот на Општина Демир Капија се:

- обезбедување на стручна и друга поддршка со кадри и опрема со која располага општината;
- организирање на протоколарни средби за воспоставување соработка на претставници од општината со потенцијални донатори и проекти од областа на социјалната и здравствената заштита;
- поддршка на реализирање проектни активности реализирани од здруженија на граѓани од областа на социјалната заштита.

Овие форми на активности ќе се реализираат согласно можностите на Општина Демир Капија, со средства од општинскиот буџет и други извори на средства.

VI. ЗАВРШНИ ОДРЕДБИ

Оваа Програма влегува во сила со денот на објавувањето во "Службен гласник на Општина Демир Капија", а ќе се применува од 01 јануари 2022 година.

Број 08 – 310/5
20.04.2022 година
Демир Капија

Претседател на Совет на
Општина Демир Капија,
Андон Крстевски с.р.

ПРОГРАМА ЗА СОЦИЈАЛНА ЗАШТИТА НА ОПШТИНА ДЕМИР КАПИЈА ЗА 2022 ГОДИНА						
Ред. бр.	Активност:	Временска рамка: 2022 год.	Носител:	Извори на средства во денари:		
				Буџет на Општина Демир Капија	МТСП	Други извори
1.	Еднократна парична помош на граѓани – жители на општина Демир Капија (доделување на еднократна парична помош на физички лица, жители на општина Демир Капија кои се во социјален ризик - по основ на материјална загрозеност, корисници на социјална парична помош, болничко лекување, елементарни непогоди, помош и поддршка на еднохрани родители без дополнителни приходи)	по потреба согласно доставени барања	Општина Демир Капија	150.000		150.000
Намалување на сиромаштијата и социјалната исклученост						
2.	●Општинско корисна работа – проект "Подобрување на раниот детски развој и квалитетот на живот во општина Демир Капија II" во кој се работно ангажирани 6 лица во ЈОУДГ"Борис Трајковски"Демир Капија (вкупниот буџет на проектот е 567.000 денари од кои општината е вклучена со средства од 178.200 денари. Проектот е отпочнат од септември 2021 и се реализира 9 месеци).	заклучно со мај 2022 год.		99.000		216.000 Програма та за развој на Обединет итеНации
	●Проект Народна кујна	континуирано во текот на годината	Општина Демир Капија, МТСП, ЈОУДГ БОРИС ТРАЈКОВСКИ Демир Капија		250.000	250.000
Парична помош и стимулативни мерки за деца, ученици и студенти						
3.	●Еднократна парична помош за семејства за секое новородено дете	Во текот на годината	Општина Демир Капија	60.000		60.000

	•Парична помош и стимулативни мерки за ученици и студенти Општина Демир Капија ќе обезбедува парична помош и стипендии за ученици и студенти кои потекнуваат од социјално загрозени семејства како и за најдобрите ученици согласно утврдени критериуми и тоа: -Ученички стипендии за учебна 2022/23 (ученици кои се од социјално ранливи семејства и ученици кои постигнале значителни резултати во учењето) -Студентски стипендии за студиска 2022/23 (студенти кои се од социјално ранливи семејства и студенти кои постигнале значителни резултати) -Парична награда за првенец на генерацијата 2021/2022 во ООУ“ Димче А.Габерот“ Демир Капија - Парични награди за ученици кои постигнале значајни резултати на државни и меѓународни натпревари	Во текот на годината	Општина Демир Капија	150.000			150.000
4.	Проект – Воспоставување центар за помош и поддршка на жртви на родово базирано и семејно насилство Вкупниот проект изнесува 1.358.000 денари	во текот на годината	Општини - Демир Капија, Кавадарци, Росоман и Неготино, ЗРЕ Визија Кавад.	82.738			82.738
5.	Родова еднаквост (активности и мерки согласно Програмата за еднакви можности на жените и мажите за 2022 година)	Во текот на годината	Општина Демир Капија, Комисија за еднакви можности, Центар за социјални работи, и Центар за здравствена заштита	100.000			100.000
6.	Меѓуопштинска соработка-учество во партнерски проекти од областа на социјалната заштита со општините од Вардарски плански регион	По потреба	Општина Демир Капија, Вардарски плански регион	50.000			50.000
	Вкупно:			691.738	250.000	216.000	1.157.738